

فتنہ وضع حدیث اور اس کا انسداد

(۳)
صحابہ کرام نے روایات و احادیث کی حفاظت اور انکی نشر و اشاعت میں جو ماسعی جلیلہ کی ہیں، انکی تفصیل کے سلسلہ میں یہ معلوم کر لینا ضروری ہے کہ جن صحابہ نے کثرت سے روایتیں نقل کی ہیں ان میں حضرت ابو ہریرہؓ اور ابن عباسؓ کے اسماء گرامی زیادہ نمایاں ہیں لیکن بعض مستشرقین اور منکرین حدیث نے حدیث کی بے اعتنائی ثابت کرنے کے لیے ان دونوں بزرگوں پر بعض منہایت کی ایک اعتراضات کئے ہیں یہاں تاکہ انہیں وضع حدیث کے الزام کو بھی بری انہیں لکھا اس لیے ہم اس مقدمہ پر حضرت ابو ہریرہؓ کی زندگی پر روشنی ڈال کر بتانا چاہتے ہیں کہ آپ پر جو اعتراضات کیے گئے ہیں وہ کس درجہ بے بنیاد اور لغو ہیں۔

ابو ہریرہؓ حضرت ابو ہریرہؓ کا اصلی وطن یمن تھا۔ قبیلہ دوس سے تعلق رکھتے تھے، نام غیر تھا۔ ابو ہریرہؓ کنیت تھی۔ ہریرہ عربی زبان میں چھوٹی بی کو کہتے ہیں۔ اس کنیت کی وجہ وہ خود بیان کرتے ہیں کہ میں اپنے گھروالوں کی بکریاں چراتا تھا، میرے پاس ایک بی تھی۔ اُسے میں رات کے وقت ایک دھن میں رکھ دیتا تھا اور دن کو اُسے اپنے ساتھ چاگاہ لیجاتا جہاں میں اُس سے کھیلنا رہتا تھا۔ اس بنا پر لوگ مجھے ابو ہریرہ کہنے لگے۔

اسلام اور مسلمانوں میں بحکم خیر اپنے قبیلہ کی ایک جماعت کے ساتھ سرور عالم صلی اللہ علیہ وسلم جتھے علم کے دست اقدس پر دولت اسلام سے بہرہ اندوز ہوئے۔ آپ کو علم کی بڑی جستجوئی ہر وقت اسی دھن میں مصروف رہتے تھے۔ اور اس بنا پر وہ آنحضرت صلی اللہ علیہ وسلم سے

۱۔ ترمذی، مناقب ابو ہریرہؓ

سوالات کرنے میں بھی بڑے جری اور بے باک واقع ہوئے تھے حضرت عبداللہ بن عمرؓ سے کسی بطور شکایت کہا کہ ابوہریرہؓ آنحضرت صلی اللہ علیہ وسلم سے بہت کثرت سے روایت کرتے ہیں فرمایا ”پناہ بخدا، ان کی روایات میں کسی قسم کا شک و شبہ نہ کرنا، اس کا سبب یہ ہے کہ وہ سرکارِ رسالتؐ سے سوال کرنے میں بہت جری تھے، اور اس لیے ایسے ایسے سوالات کرتے تھے جن کو ہم لوگ پوچھ بھی نہیں سکتے۔“

آنحضرت صلی اللہ علیہ وسلم کو بھی ان کی اس علیٰ جستجو اور ذوقِ تحقیق و تلاش کا اعتراف تھا چنانچہ ایک مرتبہ انہوں نے سیدِ کونینؓ صلعم سے دریافت کیا ”قیامت کے دن کون خوش نصیب آپ کی شفاعت کا سب سے زیادہ مستحق ہوگا؟“ تو ارشادِ گرامی ہوا ”تمہاری حرص علیٰ الحدیث دیکھ کر مجھ کو پہلے سے خیال تھا کہ یہ سوال تم سے پہلے کوئی دوسرا نہیں کر سکا۔“

حضرت ابوہریرہؓ [آنحضرت صلی اللہ علیہ وسلم حضرت ابوہریرہؓ کے ذوقِ علم کی اس درجہ قدر کرتے تھے کہ ان کے علم کی تسبیح اور حافظہ کی قوت کے لیے دعائیں فرماتے تھے زید

بن ثابتؓ بیان کرتے ہیں ”ایک دن میں ابوہریرہؓ اور شخص مسجد میں بیٹھے ذکرِ خدا و عبادہ میں مشغول تھے۔ اتنے میں سرورِ کائنات صلی اللہ علیہ وسلم تشریف لے آئے ہم لوگ خاموش ہو گئے۔“

آپ نے فرمایا ”اپنا شغل جاری رکھو، یہ سن کر میں اور دوسرا شخص دعائیں کرنے لگے جن پر آپ آمین کہتے جاتے تھے۔ ہمارے بعد ابوہریرہؓ نے دعا کی ”خدا یا جو کچھ میرے ساتھی مجھ سے قبل مانگ چکے ہیں

وہ مجھے عطا فرما۔ اور اس کے علاوہ ایسا علم بھی عنایت کر جس کو میں کبھی فراموش نہ کروں۔“ آنحضرت صلی اللہ علیہ وسلم نے اس پر بھی آمین کہی۔ اب ہم دونوں نے عرض کیا ”یا رسول اللہ! ہم کو بھی

ایسا علم عطا کیا جائے جو فراموش نہ ہو۔“ ارشادِ حقِ نیا ہوا ”وہ دوسری نوجوان (ابوہریرہؓ کے حصّہ میں)

سے مستدک حاکم ج ۲ ص ۱۰۱ سے صحیح بخاری باب احوال علی الحدیث سے تہذیب التہذیب ج ۲ ص ۲۶۶

آج کا

ایک مرتبہ انہوں نے بارگاہ رسالت میں ضعف حافظہ کی شکایت کی۔ آپ نے فرمایا:
 ”چار بھیلاد“ انہوں نے چار بھیلادی۔ آپ نے اُس میں دونوں دست مبارک ڈالے، پھر فرمایا
 ”اے سینہ سے لگا لو“ ابو ہریرہ کہتے ہیں ”اس کے بعد میں کچھ بھی نہیں بھولتا۔“

جلالتِ علم حضرت ابو ہریرہؓ کے ذوق و شوق، محنت و جستجو، اور آنحضرت صلی اللہ علیہ وسلم کی اس
 شفقت و دعا کا نتیجہ یہ ہوا کہ ابو ہریرہؓ علم حدیث کے سب سے بڑے حافظ بن گئے۔ اس کی دلیل
 اس سے بڑھ کر کیا ہو سکتی ہے کہ آنحضرت صلی اللہ وسلم نے خود اُن کو علم کا ظرف فرمایا۔ حضرت عبد اللہ
 بن عمرؓ جو خود بھی صحابہ میں بڑے پایہ کے محدث ہیں بیان کرتے ہیں کہ ابو ہریرہؓ ہم سب میں علم باحد
 تھے۔ حافظ ذہبی جو تنقید رواۃ میں مرتبہ بلند رکھتے ہیں فرماتے ہیں ”ابو ہریرہؓ علم کا ظرف تھے اور صاحب
 فتویٰ اللہ کی جماعت میں ارفع مقام رکھتے تھے۔ حافظ ابن حجر لکھتے ہیں ”ابو ہریرہؓ اپنے ہم عصر راویوں
 میں سب سے بڑے حافظ تھے اور تمام صحابہ میں کسی نے حدیث کا ذخیرہ اتنا فراہم نہیں کیا۔ امام
 شافعیؒ کی رائے تھی کہ ابو ہریرہؓ ہم عصر حفاظ حدیث میں سب سے بڑے حافظ حدیث تھے۔“

روایات حضرت ابو ہریرہؓ نے جو روایتیں بیان کی ہیں اُن کی مجموعی تعداد یہاں کہ اوپر گزر چکا ہے ۵۲۷۷
 ہے۔ ان میں ۳۲۵ متفق علیہ ہیں، ۷۷ میں امام بخاری ۹۳ میں امام مسلم منفرد ہیں۔

حضرت ابو ہریرہؓ کی کثرتِ روایت پر بعض لوگوں نے شک و شبہ کا اظہار کیا ہے لیکن ہمیں غور
 کرنا چاہیے کہ کیا محض اس بنا پر کہ وہ روایات کثرت سے بیان کرتے تھے ہم اُن پر کسی قسم کا شک و شبہ
 کر سکتے ہیں؟ اس سلسلہ میں ہم کو چند باتیں نظر انداز کرنی چاہئیں۔

۱۔ تہذیب التہذیب ج ۲ ص ۲۶۶۔ ۲۔ صحیح بخاری باب حفاظ العلم ج ۱ ص ۱۷۷۔ ۳۔ مستدرک حاکم ج ۲ ص ۲۸
 ۴۔ تذکرۃ الحفاظ ج ۱ ص ۲۸۔ ۵۔ تہذیب التہذیب ج ۲ ص ۲۶۶۔ ۶۔ تہذیب الکمال ج ۲ ص ۲۶۶

(۱) کثرت روایت کا سبب کیا تھا؟

(۲) اجلہ صحابہؓ اُن پر اعماد کرتے تھے یا نہیں؟

(۳) اُن کا حافظہ کیسا تھا؟

(۴) احادیث لکھتے تھے یا نہیں؟

(۵) نقل روایت میں اُن کا عام انداز احتیاط پسند آنے لگا یا نہیں؟

(۶) جتنی کثیر روایتیں حضرت ابو ہریرہؓ سے منقول ہیں آنحضرت صلی اللہ علیہ وسلم کی مصیبت و صحبت کی مدت کو پیش نظر رکھتے ہوئے اُن کی تعداد عقلاً و عادۃً مستبعد ہے یا نہیں؟

اب ہم ان میں سے ہر ایک کے متعلق نمبر وار گفتگو کرتے ہیں۔

کثرت روایت کے اسباب

حضرت ابو ہریرہؓ کو اللہ تعالیٰ نے جس قدر ذوق علم اور شوق تحقیق جو عطا فرمایا تھا اُسی قدر اُن کو علم کی اشاعت و توسیع کا بھی بڑا شوق تھا۔ اور اُن کی دلی آرزو تھی کہ اقوال نبویؐ کا جو گنجینہ نایاب اُن کے سینہ میں محفوظ ہے اُس سے وہ دوسروں کو بھی فیضیاب کریں، اُن کو جس کا نہ صرف ذاتی شوق تھا بلکہ قرآن مجید کی ایک آیت کے بحکم اشاعت علم کو وہ اپنا ایک مذہبی فریضہ جانتے تھے۔ لوگوں نے اُسی زمانہ میں اُن پر اعتراضات کیے تو انہوں نے خود فرمایا یا اے گرسوہ بقر کی یہ آیت

إِنَّ الَّذِينَ يَكْتُمُونَ مَا أَنزَلْنَا مِنَ الْبَيِّنَاتِ

وَالْهُدَىٰ مِنْ بَعْدِ مَا بَيَّنَّاهُ لِلنَّاسِ

فِي الْكِتَابِ أُولَٰئِكَ يَلْعَنُهُمُ اللَّهُ

وَيَلْعَنُهُمُ اللَّعَّانُونَ

اللہ لعنت مجھ پر اور لعنت مجھ پر دلے بھی لعنت مجھ پر ہیں۔

• نہ ہوتی تو میں کبھی کوئی حدیث بیان نہ کرتا۔

ایک طرف اشاعت علم کا یہ جذبہ اور دوسری طرف اُن کو مواقع ایسے میسر تھے جو کسی دوسرے کو نہیں تھے، وہ خود ہی بیان کرتے ہیں ”لوگ اعتراف کرتے ہیں کہ ابو ہریرہ بہت حدیثیں بیان کرتے تھے۔ بات اصل میں یہ ہے کہ میرے مہاجر بھائی بازاروں میں اپنے کاروبار میں لگے رہتے تھے اور انصار صاحب جاؤ تھے وہ اُس کے انتظامات میں مصروف رہتے تھے میں فارغ البال تھا، ہر وقت آنحضرت صلی اللہ علیہ وسلم کی خدمت میں رہتا تھا جن اوقات میں وہ لوگ موجود نہیں ہوتے تھے، میں اُن میں بھی حاضر رہتا تھا اور دوسرے لوگ جن چیزوں کو فراموش کر دیتے تھے میں انہیں یاد رکھتا تھا“

ایک مرتبہ حضرت عائشہ نے اُن سے پوچھا ”تم کیسی حدیثیں بیان کرتے ہو، حالانکہ جو کچھ میں نے دیکھا (یعنی افعال نبوی) اور سنا (قول نبوی)، وہی تم نے بھی سنا اور دیکھا“ بولا ”اے آپ آنحضرت صلی اللہ علیہ وسلم کی تطہیر خاطر کے لیے زیبائش و آرائش میں مصروف رہتی تھیں اور مجھ کو خدا کی قسم کوئی چیز سرکارِ رسول سے غافل نہیں کر سکتی تھی“

ابو مصعب بن ہریرہ کی اس خصوصیت کو دوسرے اہل صحابہ بھی تسلیم کرتے تھے اور اعتماد کرتے تھے

روایت کرتے ہیں ”ایک مرتبہ میں حضرت طلحہ کے پاس بیٹھا ہوا تھا کہ ایک شخص آیا اور کہنے لگا: ”ابو محمد! ہم کو نہیں معلوم یہ یعنی (ابو ہریرہ) رسول اللہ صلی اللہ علیہ وسلم کو زیادہ جانتے ہیں یا تم“ حضرت طلحہ نے فرمایا ”اس میں شک نہیں کیا جاسکتا کہ انہوں نے رسول اللہ صلی اللہ علیہ وسلم سے وہ حدیثیں سنی ہیں جو ہم نے نہیں سنی، اور انہیں وہ چیز معلوم ہے جسے ہم نہیں جانتے۔ ہم لوگ بالذات تھے ہمارے اپنے گھر تھے بال بچے تھے۔ رسول اللہ صلی اللہ علیہ وسلم کے پاس جمع شام آتے

۱۔ مجمع مسند غسان لہی ہریرہ و بخاری کتاب العلم ۱۷۷ مشہد رک حاکم ۲ ص ۵۰۹۔

۱۰ مستدرک عالم ج ۲ ص ۱۱۰ ۱۱ مستدرک عالم ج ۲ ص ۱۱۰

حضرت ابوایوب انصاری جن کے پاس آنحضرت صلی اللہ علیہ وسلم نے مدینہ پہنچ کر قیام فرمایا تھا، بڑے پایہ کے صحابی تھے لیکن اس کے باوصف وہ حضرت ابوہریرہ سے روایت کرتے تھے کسی نے اُن سے اس کی وجہ دریافت کی تو فرمایا "میں ابوہریرہ سے کوئی حدیث روایت کروں، مجھ کو یہ زیادہ پسند ہے بہ نسبت اس کے کہ میں خود آنحضرت صلی اللہ علیہ وسلم سے روایت کروں۔" غالباً اس کی وجہ یہ ہے کہ حضرت ابوایوب کو اپنے حافظہ پر اتنا اعتماد نہیں تھا جتنا حضرت ابوہریرہ کے حافظہ پر تھا، وہ ڈرتے تھے کہیں ایسا نہ ہو کہ میں براہ راست کسی حدیث کو آنحضرت سے نقل کروں اور اُس میں کچھ کمی بیشی ہو جائے۔

قوتِ عافطہ | حضرت ابو ہریرہؓ کو آنحضرت صلی اللہ علیہ وسلم کے ساتھ ملازمت و قربِ مسلسل کا جو شرف حاصل تھا اُس پر ان کی قوتِ عافطہ نے اور سونے پر سہاگے کام کیا تھا پہلے معلوم ہو چکا ہے کہ نبی اکرم صلی اللہ علیہ وسلم نے ان کے عافطہ کی قوت کے لیے دھاک تھی۔ اس کا اثر یہ ہوا جیسا کہ وہ

خود بیان کرتے ہیں کہ ایک مرتبہ جو حدیث سن لیتے تھے بھولتے نہیں تھے۔ لوگ مختلف طریقوں سے امتحان لیتے تھے اور بالآخر انہیں حضرت ابو ہریرہ کی قوتِ حافظہ کا اعتراف کرنا پڑتا تھا۔

ایک مرتبہ مروان نے حضرت ابو ہریرہ کو بلایا اور اپنے کاتب کو تخت کے نیچے بٹھا کر ان سے حدیثیں پوچھنی شروع کیں۔ ابو ہریرہ بولتے جاتے تھے اور کاتب انہیں لکھتا جاتا تھا۔ حضرت ابو ہریرہ کو اس کی بالکل خبر نہیں تھی، ایک سال کے بعد مروان نے انہیں پھر طلب کیا اور اُس نے وہی حدیثیں دریافت کیں۔ حضرت ابو ہریرہ نے گزشتہ سال کی طرح اس مرتبہ بھی بے کم و کاست بغیر زیادتی اور کمی کے وہ سب حدیثیں نقل کر دیں یہاں تک کہ ترتیب میں بھی کوئی فرق نہیں آیا۔

حدیث کی کثافت [آنحضرت صلی اللہ علیہ وسلم کی وفات تک تو غالباً حضرت ابو ہریرہ نے حدیث کی کتابت نہیں کی کیونکہ اول تو انہیں اس کی فرصت ہی نہ ہوتی ہوگی اور پھر انہیں یہ اُمید تھی کہ جس کسی حدیث میں کچھ شک ہوگا، آنحضرت صلی اللہ علیہ وسلم سے رجوع کر کے اُس کو رفعِ کلبہ لیں۔ لیکن معلوم ہوتا ہے کہ آنحضرت کی وفات کے بعد قوتِ حافظہ کے باوجود ازراہ احتیاط انہوں نے حدیثیں قلمبند کرنی شروع کر دی تھیں اور پھر وہ جب تک اپنی کتاب نہ دیکھ لیتے کسی روایت کی توثیق و تصدیق نہ کرتے تھے۔ چنانچہ فضیل بن حسن اپنے والد حسن بن عمرو کا ایک واقعہ بیان کرتے ہیں کہ انہوں نے حضرت ابو ہریرہ کو ایک حدیث سنائی، انہوں نے اس سے لاطمی کا اظہار کیا۔ حسن بولے میں نے یہ حدیث آپ سے ہی سنی ہے۔ فرمایا ”اگر مجھ سے سنی ہے تو میرے پاس ضرور لکھی ہوگی۔ اس کے بعد ابو ہریرہ حسن کو ساتھ لے کر گھر گئے اور ایک کتاب دکھائی جس میں تمام حدیثیں درج تھیں اُس میں وہ حدیث بھی تھی۔ حضرت ابو ہریرہ نے فرمایا ”میں نے تم سے کہا تھا کہ اگر تم نے وہ حدیث مجھ سے سنی ہے تو ضرور میری کتاب میں ہوگی۔“

۱۰۱۰ م۔ مستدرک حاکم ج ۲ ص ۵۱۰ ۵۱۱ م۔ مستدرک حاکم ج ۲ ص ۵۱۱۔

۱۰۸ قریب از دروازه باب الریاء والسمعة ۱۰۹ منہ امام احمد بن حنبل

کے پیش نظر یہ ظاہر زیادہ معلوم ہوتی ہے، لیکن اگر اس حقیقت کو سامنے رکھا جائے کہ ان چار سالوں کی مدت میں حضرت ابو ہریرہؓ آنحضرت صلی اللہ علیہ وسلم سے ایک لمحہ کے لیے بھی جدا نہیں ہوئے۔ اور سفر و حضر میں جلوت و خلوت میں، رزم میں اور بزم میں ہر جگہ اور ہر مقام پر وہ آنحضرتؐ کے ساتھ ساتھ رہے اور اس شرفِ معیت کی وجہ سے وہ حضور پاکؐ کے تمام اقوال و افعال دیکھتے اور سنتے تھے پھر خود بھی سوال کرنے میں بڑے جوی اور بے باک واقع ہوئے تھے۔ تو یہ باور کر لینا بہت آسان ہو جاتا ہے کہ دراصل ان سب چیزوں کے لحاظ سے حضرت ابو ہریرہؓ کی مرویات کی تعداد مدتِ معیت کے اعتبار سے زیادہ نہیں ہے۔ یہ بحث تو مرویات ابو ہریرہؓ کی کسیت کے لحاظ سے تھی۔ اب حضرت ابو ہریرہؓ کی قوتِ حافظہ، احتیاط فی الروایت، اجلہ اصحابہ کا ان پر اعتماد و وثوق، خشیتِ ربانی، خوفِ قیامت، فقر و استغنا، اعلانِ حق میں جرأت و بے باکی احادیثِ رسول اللہؐ کے ساتھ فایت درجہ عشق و محبت، ان کا احترام، احادیث کی کتابت ان سب چیزوں پر غور کیجئے تو ان مرویات ابو ہریرہؓ کی کیفیت کے متعلق بھی صاف معلوم ہو جاتا ہے کہ وہ کس پایہ کی ہیں، ماورِ حجاز سے لیے کس درجہ لائقِ اعتماد ہو سکتی ہیں

جن محدثین نے حضرت ابو ہریرہؓ کی بعض حدیثوں پر کلام کیا ہے، وہ اس پر مبنی نہیں ہے کہ انہیں حضرت ابو ہریرہؓ پر اعتماد نہیں بلکہ اُس کی وجہ صرف یہ ہے کہ حضرت ابو ہریرہؓ کو محدثِ ایک جو سلسلہ رواۃ ہے اُس میں بعض لوگ ایسے ہیں جو غیر ثقہ یا متکلم فیہ ہیں، اور نہ محدثین کا اتفاق ہے کہ ”الصحابۃ کلہم عدل“ یعنی صحابی سب عادل ہیں۔

وفات حضرت ابو ہریرہؓ نے ۳۸ھ میں مدینہ طیبہ میں وفات پائی۔